

حضرت سید احمد شہیدؒ

ولادت تا شہادت

ترتیب و تخصیص مولوی سید محمد ثانی صاحب حسنی میر ماہنامہ رضوان لکھنؤ
۱۲۰۱ھ ۱۲۲۹ھ

تیرہویں صدی میں ہندوستان کی حالت

تیرہویں صدی ہجری (اٹھارویں صدی کے اواخر اور انیسویں صدی کے اوائل) میں ہندوستان سیاسی، مذہبی، اور اخلاقی حیثیت سے زوال کی آخری حد تک پہنچ چکا تھا۔ سلطنت مغلیہ کا شیرازہ بکھر چکا تھا، سارے ہندوستان پر یا تو ایسٹ انڈیا کمپنی کا تسلط تھا، یا اس کے حلیفوں کا، بچا کھپا ملک رئیسوں اور سرداروں کے قبضے میں تھا، جو یکے بعد دیگرے شکست کھاتے، اور اپنے اپنے علاقے انگریزوں کے حوالہ کرتے چلے جا رہے تھے، سلطنت مغلیہ کے فرماں روا شاہ عالم (جن کے عہد میں حضرت سید احمد شہیدؒ پیدا ہوئے) صرف نام کے بادشاہ رہ گئے تھے، دکن سے لے کر دہلی تک سارا علاقہ مرہٹوں کے رحم و کرم پر تھا، پنجاب سے لے کر افغانستان کے حدود تک سکھوں کا راج تھا، جن کی دستبرد سے

ہندوستان کا شمالی اور وسطی حصہ بھی محفوظ نہ تھا، مگر اندھلی اور اطراف دہلی مرہٹوں اور سکھوں کی
فارت گری کا نشانہ بن رہے تھے، مسلمانوں کی سیاسی ساکھ گر چکی تھی، ان کا کوئی قائد اور
شیرازہ بندہ تھا، ان کو کمزور پاکر بیسیوں فتنے سراٹھاتے، اور ان کو پامال کر کے
رکھ دیتے۔

ملک میں مسلمانوں کی اخلاقی حالت اتنی گر چکی تھی کہ فسق و معصیت کی بہت سی
باتیں آداب و تہذیب میں داخل ہو گئی تھیں، اور اس پر علانیہ فخر کیا جاتا تھا، شراب نوشی
کوئی نادریات نہ تھی، ارباب نشا کا ہر طرف دور دورہ تھا، امراء اور متوسط طبقہ سے
لے کر غریب تک اسی معاشرت کا شکار تھے، اخلاقی انحطاط اور قوی بے حسی کا اندازہ اس سے
ہو سکتا ہے، کہ تیرہویں صدی کے آغاز میں کہ انگریزوں کے قدم پوری طرح جمے نہ تھے،
متعدد مسلمان عورتیں یورپین تاجروں اور حکام کے گھروں میں تھیں، شرک و بدعت مسلمانوں
میں کثرت سے موجود تھی، قبروں اور مردوں کے متعلق ایک مستقل شریعت وجود میں آگئی تھی،
بزرگان دین کے متعلق وہ سارے عقائد و خیالات دلوں میں گھر کر چکے تھے، جن کے لئے نصرانی اور
یہودی اور مشرکین عرب بدنام ہیں، ہندوؤں اور شیعہوں کے بکثرت رسوم اہل سنت کی معاشر
کا جز بن گئے تھے، سنت و شریعت کو لوگ بھولتے جا رہے تھے، اسلامی شعائر اٹھتے جا رہے تھے،
اپنے اچھے دیندار اور علمی گھرانوں میں بھی قرآن و حدیث کے احکام کا لحاظ نہیں کیا جاتا تھا،
بیوہ کا نکاح، میراث میں لڑکیوں کو حصہ دینا، اور سلام سنوں کو بہت جگہ معیوب سمجھا جاتا تھا،
اسی طرح حج جیسے اسلام کے اہم رکن کی راستہ کی تکلیف اقصیٰ امنی کی بنا پر فرضیت ماقلا
کردی گئی تھی، قرآن شریف ایک چیتاں سمجھا جانے لگا تھا، جس کا سمجھنا اور سمجھانا اس پر خود
تدبر کرنا غیر علماء کے لئے ناممکن، اور شجر ممنوع قرار دیدیا گیا تھا۔

لیکن اس سے یہ نتیجہ نکالنا صحیح نہیں ہوگا کہ علمی، سیاسی، دینی اور روحانی حیثیت سے تیرہویں صدی کا یہ زمانہ بالکل تلک یک اور ویران تھا، اور اس ملک میں کہیں زندگی کے آثار اور کہیں روشنی کے مینار نہیں پائے جاتے تھے، تیرہویں صدی کا ابتدائی زمانہ ہندوستان کی اسلامی تاریخ کا قابل ذکر حصہ ہے، ایسی میں بعض ایسی باکمال اور ممتاز ہستیاں موجود تھیں جن کی نظیر گزشتہ صدیوں میں بھی آسانی سے اور بکثرت نہیں ملے گی، دینی و علمی کمالات و سنت کے وسیع علم اور صحیح ذوق، ذکاوت و استعداد، و ملک علمی، درس و تدریس، تصنیف و تالیف، تبحر علمی، شعر و شاعری، تصوف و سلوک اور دوسرے علوم و فنون میں کمال رکھنے والی منفرد شخصیتیں اس صدی میں موجود تھیں، ان کے علاوہ اس دور قحط الرجال میں بھی دین کی اتنی طلب اور قدر باقی تھی کہ ملک میں مکاتب، مدارس کا جال پھیلا ہوا تھا، چبہ پر خانقاہیں اور روحانی مرکز تھے، علماء ملک کے مختلف شہروں میں علم و دین کی اشاعت کا کام کر رہے تھے، اور تصنیف و تالیف میں مشغول تھے، مدرسے طلباء علوم دینیہ سے، اور خانقاہیں مردان خدا سے معمور تھیں، اکابر اہل درس اور اہل طریق میں سے ہر ایک ایک مستقل اور آباد مدرسہ اور خانقاہ تھا، اور کہیں کہیں یہ دونوں مرکز جمع تھے۔

یہ مزید ہے کہ دین و علم کے یہ بڑے بڑے ذخیرے بوسلعت کی کوششوں سے جمع ہوئے تھے، مسلسل خیر اور عرصہ سے آمد بند ہونے کی وجہ سے گھٹتے گھٹتے ختم ہوتے جا رہے تھے، اور اضافہ و ترقی کا دروازہ بند معلوم ہوتا تھا، بہترین صلاحیتیں اور جوہر موجود تھے، مگر ضائع ہو رہے تھے، زندگی کا صحیح مقصد اور قوتوں کا صحیح مصروف نہ ہونے کی وجہ سے شجاعت اور دلیری، حوصلہ مندی، غیرت و حمیت اور دوسری اعلیٰ صفات حقیر مقاصد میں مصروف ہو رہی تھیں، اور جذبات نے غلط رخ اختیار کر لیا تھا، افراد تھے، مگر جماعت نہ تھی،

اور اوراق تھے مگر کتاب نہ تھی، زندگی کی چول اپنی جگہ سے ہٹی ہوئی تھی، اس لئے عام اور مفید حرکت نہ تھی۔

ایسے وقت میں ایسے شخص اور جماعت کی ضرورت تھی، جو دین، علم اور صلاحیت کے اس سرمایہ سے وقت پر کام لے لے، اور اس کو ٹھکانہ لگائے، جو خانقاہوں کا حال، اور درگاہوں کا قال، وہاں کی حرارت، اور یہاں کی روشنی سارے ملک میں عام کر دے جس کے جلو میں چلتی پھرتی خانقاہیں ہوں، اور دوڑتے بھاگتے مدرسے، گھوڑوں کی پیٹھ پر عالم ہوں، اور محرابوں میں مجاہد جو دلوں کی بجھتی ہوئی انگلیٹھیاں دوبارہ دہکا دے، افسردہ دلوں کو ایک بار پھر گرمادے، اور ملک میں ایک سرے سے دوسرے سرے تک طلب، اور دین کی تڑپ کی آگ لگا دے، جو مسلمانوں کی خدا واد صلاحیتوں کو ٹھکانہ لگائے، جس کی نگاہ دور رس، اور جس کی ذات مسیحانہ، کسی بیکار چیز کو بھی بیکار نہ سمجھے، جو امت کے ذخیرے کے ہر دانہ، اور خیابان کے ہر تنکے سے پورا پورا کام لے، جو شخص ان اوصاف کا جامع ہو، اس کو اسلام کی اصطلاح میں ”امام“ کہتے ہیں، اور یہ مقام تیرہویں صدی کے تمام اہل کمال، اور مشاہیر رجال کی موجودگی میں سید صاحب کو حاصل تھا جن کے چیدہ چیدہ حالات و حکایات، اور ان کی عزیمت و جہاد، فیض و تاثیر اور انقلاب انگیزی کے جستہ جستہ واقعات اس کتاب میں پیش کئے گئے ہیں۔

خاندان

حضرت امام حسن رضی اللہ عنہ کے پوتے محمد ذوالنفس الزکیہ شہیدؒ کی بارہویں پشت میں سید رشید الدین کے فرزند رشید شیخ الاسلام سید قطب الدین محمد المدنی ایک عالم و عارف اور عالی ہمت بزرگ تھے، جن کو اللہ تعالیٰ نے علم و تقویٰ کی دولت کے ساتھ ساتھ

شجاعت کا جوہر اور جہاد کا جذبہ عطا فرمایا تھا، آپ غزنی کے راستے سے مجاہدین کی ایک بڑی جماعت کے ساتھ ہندوستان آئے، مختلف مقامات میں ٹھہرتے ہوئے کٹڑہ (الہ آباد) کو فتح کرنے کے بعد اسکو اپنا مستقر بنایا، وہیں انتقال کیا، اور وہیں مدفون ہوئے، سید قطب الدین کی اولاد کو الشہر نے سیادت و امارت کے ساتھ علم و فضل، اور زہد و تقویٰ کی دولت سے بھی مالا مال کیا، سید قطب الدین کے اخلاف میں ایک بزرگ حضرت شاہ علم الشہرؒ گذرے ہیں، جو عہد عالمگیری کے مشہور عالم ربانی، اور صاحب سلسلہ شیخ تھے، حضرت مجدد الف ثانیؒ کے مشہور خلیفہ حضرت سید آدم بنوری کے مجاز تھے، نہایت متقی، اور تبع سنت بزرگ تھے، انھوں نے ۹۶۰ھ میں انتقال کیا، اور اپنے قائم کئے ہوئے دائرہ واقع رائے بریلی میں مدفون ہوئے۔

ولادت

سید صاحب ان کی پانچویں پشت میں ہیں، دائرہ شاہ علم الشہرؒ میں صفر ۱۱۲۰ھ کو میرٹھ میں پیدا ہوئے، والد کا نام سید محمد عرفانؒ، اور دادا کا نام سید محمد نورؒ تھا، چار سال کے ہوئے تو مکتب میں بٹھائے گئے، گربا وجود کو شمش کے آپ کی طبیعت علم کی طرف راغب نہیں ہوئی، اور کتابی علم میں کچھ ترقی نہ کی، آپ کو بچپن ہی سے مردانہ اور سپاہیانہ کھیلوں کا شوق تھا، سن بلوغ کو پہنچے تو خدمت خلق کا ایسا ذوق پیدا ہوا کہ اچھے اچھے بزرگ انگشت بندہ رہ گئے، ضعیفوں اور یتیموں، اور یتیم خانوں کی خدمت کرنے کا جذبہ اس کے ساتھ عبادت، ذکر الہی کا ذوق بہت بڑھا ہوا تھا، ورزش اور مردانہ کھیلوں کا بہت شوق تھا، پانچ پانچ سو دنڈ لگاتے تھے، اور تیس تیس سیر کے گدے لگاتے، پیرناؤ

پانی میں دیر تک ٹھہرنے کی بھی مشق بڑھائی تھی۔

تلاش معاش میں لکھنؤ کا سفر

جب آپ کی عمر بارہ سال کی ہوئی تو والد ماجد مولانا محمد عرفانؒ کا انتقال ہو گیا حالات کا تقاضہ تھا کہ آپ ذمہ دارانہ زندگی میں قدم رکھیں، اور تحصیل معاش کی فکر کریں، تقریباً سولہ سترہ سال کی عمر میں آپ اپنے ساتھ عزیزوں کے ساتھ فکر معاش میں لکھنؤ چلے، لکھنؤ ریل کے بریلی سے انچاس میل ہے، سواری صرف ایک تھی، جس پر سب باری باری بیٹھتے مگر سید صاحب اپنی باری کے وقت دوسرے عزیز کو باصرار سوار کرا دیتے تھے، اسی طرح راستہ بھر ساتھیوں کی خدمت کرتے، اور اصرار سے ان کا سامن خود لے کر چلتے، اسی خدمت اور محنت کے ساتھ لکھنؤ پہنچے، اس وقت نواب سعادت علی خاں خلع نواب شجاع اللہ کا عہد حکومت تھا، نواب ایک بلند حوصلہ، منتظم فرمانروا تھے، اس کے باوجود صاحب جاگیر اشخاص، اور بڑے تاجروں کے سوا بے روزگاری اور پریشانی عام تھی، لکھنؤ پہنچ کر سب ساتھی روزگاری تلاش میں مشغول ہو گئے، روزگار عنقا تھا، باوجود محنت، اور دن کی مشغولیت کے بھی قحط لایموت بھی مشکل سے میسر آتی، صرف سید صاحب ایک امیر کے یہاں مقیم تھے، جو ان کے خاندان سے محبت و عقیدت رکھتے تھے، امیر کے یہاں سے جو کھانا آتا، آپ اپنے ساتھیوں کو کھلا دیتے، اور خود وال دلیہ پر گزر کرتے۔

شاہ عبدالعزیزؒ کی خدمت میں

چار ماہ اسی حال میں گزرے، ایک بار والی لکھنؤ سیر شکار کے لئے پھاڑوں کی طرف

روانہ ہوا، اس کے ساتھ وہ امیر بھی گئے، جن کے بیاں سید صاحب بہان تھے سید صاحب
 بھی اپنے عزیزوں کے ہمراہ امیر کے ساتھ ہو گئے، اسی طرح خدمت کرتے ہوئے یہ سفر
 کیا، اس سفر میں سخت مصیبتیں اٹھانی پڑیں، راستہ بھر سید صاحب اپنے ہمراہیوں کو دہلی
 چلنے، اور حضرت شاہ عبدالعزیزؒ سے استفادہ کرنے کی ترغیب دلاتے رہے، اور پھر خود
 تنہا دہلی کی طرف روانہ ہو گئے۔

پورے سفر میں پیادہ پا، مسافروں کی خدمت کرتے ہوئے بھوکے پیاسے
 چلتے رہے، چلتے چلتے پاؤں میں چھالے پڑ گئے، کئی روز کے بعد دہلی پہنچے، اور حضرت شاہ
 عبدالعزیزؒ کی خدمت میں حاضر ہوئے، حضرت شاہ عبدالعزیزؒ صاحب کے سید صاحب
 کے بزرگوں سے قدیم سے روحانی و علمی تعلقات تھے، مصافحہ اور معانقہ، اور تعارف
 کے بعد بڑی خوشی کا اظہار کیا، اور اپنے بھائی شاہ عبدالقادر صاحب کے پاس ٹھہرایا۔

تکمیل باطنی، اور اجازت و خلافت

حضرت شاہ عبدالعزیزؒ، اور شاہ عبدالقادرؒ کی صحبت و خدمت میں رہ کر اپنے
 اس قدر باطنی ترقی کی، اور وہ بلند مقامات حاصل کئے جو بڑے بڑے مشائخ کو بڑی بڑی
 ریاضتوں، اور مجاہدوں سے حاصل ہوئے ہیں، کچھ عرصہ کے بعد شاہ عبدالعزیزؒ صاحب
 سے اجازت و خلافت لے کر وطن رائے بریلی واپس ہوئے، دو سال وطن میں قیام کیا،
 اور شادی کی۔

امیر خاں کے لشکر میں

اللہ تعالیٰ نے سید صاحب کو جس عظیم مقصد کے لئے تیار کیا تھا، اور جہاد کا

جو جذبہ آپ کو ملا تھا، اور آپ نے جن مقاصد کو پیش نظر رکھا تھا، ان کی تکمیل، مزید بھنگی اور عملی شوق و تربیت کی متقاضی تھی، اس کے لئے کسی محاذ جنگ کی ضرورت تھی۔

۱۲۲۶ء میں آپ نے دہلی کا دوسرا سفر کیا، دہلی میں چند روز قیام کرنے کے بعد شاہ عبدالعزیز صاحب کے مشورہ سے نواب امیر خاں (جو راجپوتانہ اور مالوہ میں لشکر کشی، اور ترک تازی میں مشغول تھے) کے لشکر میں شامل ہو گئے، اور جنگی تربیت حاصل کرنے، اور ان کو بامقصد جدوجہد اور انگریزی اقتدار کے بڑھتے ہوئے خطرہ کا مقابلہ کرنے کی راہ پر لگانے کیلئے انکی معیت و رفاقت اختیار کی، نواب امیر خاں سنبھل (روہیلکھنڈ) کے ایک حوصلہ مند افغانی النسل سردار تھے، جنہوں نے اپنے گرد حوصلہ مند، مہم جو، اور وفادار ساتھیوں کی ایک چھی خاصی تعداد جمع کر لی تھی، اور ایسی اہمیت اختیار کر لی تھی کہ والیان ریاست کو بھی ان کی مدد کی ضرورت پڑتی رہتی تھی، اور انگریز بھی اس ابھرتی ہوئی طاقت کو نظر انداز نہیں کر سکتے تھے۔

سید صاحب امیر خاں کے لشکر میں چھ سال رہے، آپ اپنی عبادات و ریاضات اور سپاہیانہ زندگی کے ساتھ اصلاح و ارشاد میں مشغول رہے، آپ کی توجہ محنت اور کوشش سے پورا لشکر دعوت و تبلیغ کا وسیع میدان بن گیا، اور سپاہیوں کی بڑی اصلاح ہوئی، خود امیر خاں کی زندگی میں بڑا انقلاب آیا۔

دہلی واپسی اور تبلیغی دورے

چھ سال کے قیام کے بعد جب امیر خاں نے بعض حالات سے مجبور ہو کر، اور اپنے بعض قریبی ساتھیوں کی بے وفائی کی وجہ سے انگریزوں سے صلح کرنی چاہی، تو آپ نے

اس کی شدید مخالفت کی اور جب آپ کی مخالفت کے باوجود امیر خاں نے انگریزوں سے معاملہ کر لیا، اور ٹونک کی ریاست قبول کر لی، تو آپ ان سے مایوس ہو کر دہلی تشریف لے آئے۔

اس مرتبہ آپ کی طرف غیر معمولی رجوع ہوا، اس قیام کے دوران خاندانِ دہلی کے دو ممتاز افراد، اور جدید عالم مولانا عبدالحی، اور مولانا محمد اسماعیل آپ سے بیعت ہوئے، ان دونوں کے بیعت ہونے سے دہلی کے عوام و خواص، علماء و مشائخ کا ایسا رجوع ہوا کہ شاید بایں روز بروز آپ کی مقبولیت اور شہرت بڑھتی چلی گئی، آپ نے تبلیغی و اصلاحی دورے شروع کئے، سب سے پہلے مظفرنگر اور سہارنپور کے مردم خیز اور تاریخی قصبات، اور مسلمان شرفاء و علماء کے مرکزوں، نیز گڑھ مکتبہ شریعت و آدابہ کے علاقے میں رام پور، بریلی، شاہجہانپور اور دوسرے مقامات کا دورہ کیا، ان مقامات میں سیکڑوں خاندانوں، اور آدمیوں نے بیعت کی، شرک و بدعت سے تائب ہوئے، علماء و مشائخ حلقہ ارادت میں شامل ہوئے، سہارنپور میں حاجی عبدالرحیم صاحب جو اپنے وقت کے بڑے مشائخ میں تھے، اور ہزاروں آدمی ان کے مرید تھے، حضرت سید صاحب سے بیعت ہوئے، اور اپنے مریدوں کو بیعت کرایا، آپ کا یہ سفر بارانِ رحمت کی طرح تھا، کہ جہاں سے گذرتا ہے۔ سرسبز و شادابی، بہار و برکت چھوڑ جاتا ہے، دیکھنے والوں کا متفقہ بیان ہے کہ جہاں آپ نے تھوڑا سا بھی قیام کیا، وہاں مساجد میں رونق آگئی، اللہ اور رسول کا چرچا ایمان میں تازگی، اتباع سنت کا شوق، اسلام کا جوش، اور شرک و بدعت سے نفرت پیدا ہو گئی، اور رخص و خبیثیت کا خاتمہ ہو گیا، اس پورے سفر میں مولانا محمد اسماعیل اور مولانا عبدالحی ہم رکاب رہے، ان کے موعظے سے بڑا انقلاب، اور بڑی اصلاح ہوئی۔

وطن میں

اس دوسرے کے بعد آپ اپنے وطن رائے بریلی تشریف لائے، یہ دن قحط اور خشک سالی کے تھے، ہر طرف پریشانی، فاقہ، غربت اور افلاس کا دور دورہ تھا، اس حال میں بھی آپ پر ستر آدمیوں کے خورد و نوش کی ذمہ داری تھی، لیکن درو دیوار پر سکینت الہی اور توکل کی فضا چھائی ہوئی تھی، آپ کی صحبت میں اس وقت ہندوستان کے بڑے بڑے علماء اور صوفیاء اور اہل سجادہ حاضر تھے، اور ہر ایک باوجود اپنے علم و فضل کے آپ سے استفادہ کرتا، اسی طرح آپ اپنے ساتھیوں کے ساتھ خدمتِ خلق کے کاموں میں شریک رہتے، یہ چھوٹا سا گاؤں ایک ہی وقت میں ایک آباد اور معمور خانقاہ، ایک دینی مدرسہ اور میدانِ جہاد بنا ہوا تھا، یہ زمانہ بڑے ذوق و شوق، کیف و مستی، لذت و حلاوت، اور جفاکشی کا تھا، وطن کے اس قیام کے دوران آپ نے الہ آباد، بنارس، کانپور، اور سلطان پور کا سفر بھی کیا، تھوڑے تھوڑے فاصلہ پر جوق در جوق لوگ ملتے، اور بیعت ہوتے۔

لکھنؤ کا تبلیغی و اصلاحی سفر

لکھنؤ کی چھاؤنی میں پٹھانوں کی ایک چھی چھی خاصی آبادی تھی، جو سید صاحب کے بزرگوں اور خود سید صاحب کی معتقد تھی، جن میں خاص طور پر نواب فقیر محمد خان قابل ذکر ہیں، ان حضرات کی خواہش پر آپ نے نفع و اصلاح کی توقع پر ایک ستر آدمیوں کے قافلہ کے ساتھ لکھنؤ کا سفر کیا، آپ کے اس سفر میں مولانا محمد اسماعیل اور مولانا عبدالحی بھی ساتھ تھے، یہ زمانہ نواب غازی الدین حیدر کی بادشاہی اور نواب معتمد الدولہ آغا میر کی وزارت کا تھا،

اس زمانہ میں لکھنؤ میں دولت ستانی، بد نظمی، حق تلفی، اور تعسقی کا دور دورہ تھا، عیش و عشرت،
 ہو و لعب، ہنسی مذاق کی تمام گلزار بہار پر تھی، اس کے ساتھ اہل شہر میں اثر پذیری کی حالت
 بھی تھی، دین کی عظمت و وقعت بھی تھی، لکھنؤ علماء و مشائخ کا ہر کمر بھی تھا تقصیبات اور
 شریف خاندانوں کا جوہر بھی لکھنؤ منتقل ہو گیا تھا، انسانوں کے اس ذخیرہ میں صد ہا کام
 کے موقی تھے، جو گویا ایک نظر کیسیا اثر کے منتظر تھے۔

سید صاحب اور آپ کے رفقا گوشتی کے کنارے شاہ پیر محمد کے ٹیلہ پر ٹھہرے،
 آپ کے پہنچتے ہی لوگوں کا رجوع اور ہجوم ہوا، صبح سے رات گئے تک لوگ جمع رہتے،
 مولانا محمد اسماعیل اور مولانا عبدالحی کے سلسل اور مؤثر و عظموں سے لکھنؤ کے مقامی
 لوگوں میں بڑا انقلاب پیدا ہوا، ہزاروں انسانوں کی حالت بدل گئی، لوگ اٹھ اٹھ کر توبہ
 کرتے، اور نئی ایمانی زندگی میں قدم رکھتے، سید احمد شہید اور ان کی بابرکت جماعت کے
 چند روزہ قیام سے اہل لکھنؤ کو بہت روحانی فیوض و برکات حاصل ہوئے، بڑے بڑے
 علماء و مشائخ حاضر ہوتے، اور بیعت سے مشرف ہوتے، ہر عہد کو مولانا عبدالحی اور مولانا
 محمد اسماعیل کا وعظ ہوتا، مختلف برادریوں نے سید صاحب کے ہاتھ پر بیعت کی، اور شرک
 بدعت سے توبہ کی، بے شمار دعوتیں ہوئیں، اور دعوتوں میں کرا متوں کا ظہور ہوا، جن کو دیکھ کر
 اہل سنت کے علاوہ شیعہ اور غیر مسلم، اہل حکومت بھی متاثر ہوئے، شرک و بدعت کا بازار
 سرد ہوا، جرائم پیشہ اور فسق و فجور میں مبتلا رہنے والے تائب ہوئے، سید صاحب کی طرف
 اس رجوع عام سے، اور شخصیت سے عمومی طور پر توبہ کرنے والوں کی کثرت کی وجہ سے
 حکومت اور اہل حکومت کو پریشانی لاحق ہو گئی، اور انھوں نے اس کے اشارے بھی دیئے
 مگر آپ نے اور آپ کے ساتھ علماء نے فکر حق کے کہنے، اور صحیح دین کی طرف متوجہ کرنے میں

کسی بات کی پرواہ نہ کی، اور مستقل مزاجی سے اپنا کام کرتے رہے۔

ایک مہینے کے بعد وطن واپس ہوئے، وطن کے قیام میں پنجاب کے مسلمانوں کی مظلومی سے جہاد کی ضرورت کے احساس میں (جو شروع سے تھا) بہت شدت پیدا ہو گئی اور اس نے بے چین بنا دیا، جس کو مضبوط، توانا، اور اچھے ذیل ڈول کا دیکھتے، فرماتے کہ ”یہ ہمارے کام کا ہے“ آپ اکثر اسلم لگاتے، تاکہ دوسروں کو اس کی اہمیت معلوم ہو، جنگی مشقیں ہوتیں، نشانہ بازی، اور فنون سپہ گری کی پوری مشق کی جاتی۔

ج

اس زمانہ میں اسلام کے دوسرے شعائر کے کمزور ہونے کے ساتھ ساتھ جیسا اہم رکن علماء کے فقہی عذر کی بنا پر یکسر متروک، یا غفلت کا شکار ہو گیا تھا، بعض علماء نے ہندوستان کے مسلمانوں کے ذمہ سے اس کے ساقط ہونے کا فتویٰ دیدیا تھا، سید صاحب نے اس فتنہ کا سد باب کیا، اور اس کی فرضیت کی زور شور سے تبلیغ کی، آپ نے اس کو زندہ کرنے کے لئے عملی قدم اٹھانا ضروری سمجھا، اور علماء و مشاہیر کے ایک جم غفیر کے ساتھ حج کا سفر کیا، مختلف مقامات پر حج کی تبلیغ کے سلسلہ میں خطوط لکھوائے، آپ کے اعلان حج، اور مکاتیب سے مختلف مقامات سے حج کرنے والوں کا اتنا بندھ گیا، لوگ پروالوں کی طرح امنڈ آئے، آپ یکم شوال ۱۲۳۶ھ ۲ جولائی ۱۸۲۱ء میں عید کی نماز کے بعد چار سو آدمیوں کے ساتھ اپنے وطن سے حج کے لئے روانہ ہوئے۔

آپ رائے بریلی سے دکن کو تشریف لے گئے، اور وہاں سے کشتیوں کے ذریعہ کلکتہ کی طرف روانہ ہوئے، راستہ میں جابجا آپ کے، اور مولانا محمد اسماعیل، اور مولانا عبدالحی، نیز قافلہ

کے علماء کے وعظ ہوتے، شرک و بدعت کی تردید اور عقائد و اعمال کی اصلاح ہوئی، آباد
 میں ہزاروں ہزار مرد اور عورتوں نے بیعت کی، بعض لوگوں کا اندازہ تھا کہ شاید شہر میں کوئی
 مسلمان باقی نہیں رہا، مرزا پور میں تقریباً پورا شہر بیعت ہو گیا، بنارس میں ہزاروں اشخاص
 مرید ہوئے، اور علماء و مشائخ داخل سلسلہ ہوئے، شرک و بدعت پر ضرب کاری لگی، آپ
 غازی پور، دانا پور ہوتے ہوئے پٹنہ پہنچے، پٹنہ میں دو ہفتہ قیام کیا، اس قیام میں شریعت
 کی اشاعت و ترویج اور شرک و بدعت کی تردید کا کام پوری قوت سے جاری رہا، عظیم آباد
 میں چند تبتیوں کو آپ نے تبلیغ کے لئے ان کے وطن تبت کو روانہ کیا، جنگلی کوششیں چین
 تک وسیع ہوئیں، عظیم آباد کے بعد کلکتہ پہنچے، تین مہینے کلکتہ میں قیام رہا، آپ کے قیام نے
 کلکتہ میں جو اس وقت ہندوستان کا عظیم ترین شہر اور انگریزی حکومت کا مستقر تھا، ایک
 دینی انقلاب برپا کر دیا، برادریوں، اور خاندان کے چودھریوں، اور سرداروں نے اپنے اپنے
 خاندان میں اعلان کر دیا کہ جس نے بید صاحب کے ہاتھ پر بیعت نہ کی، اور شرعی پابندی اختیار
 نہیں کی، اس سے برادرانہ تعلقات منقطع ہیں، اس اعلان پر توبہ کرنے والوں کی قطاریں لگ
 گئیں، میخانوں میں خاک اڑنے لگی، عیش و عشرت، اور فسق و فجور کے مرکزوں میں سناٹا نظر آنے لگا
 سلطان ٹیمپو کے پوتوں نے بھی جن کے بزرگوں کا تعلق بید صاحب کے بزرگوں سے رہا تھا، آپ کی
 توجہ سے فائدہ اٹھایا، تین مہینے کے بعد کلکتہ سے روانہ ہوئے، اس وقت آپ کے ہمراہ حج
 کرنے والوں کی تعداد سات سو پچیس تھی، زیارت کرنے والے مسلمانوں، عیسائیوں، اور
 ہندوؤں کا ایسا ہجوم تھا کہ راستے بند ہو گئے تھے، اور آدمی کا گزرنا مشکل تھا، راستہ میں مختلف
 بندرگاہوں، اور ساحلی مقامات پر اترتے رکتے، اور وعظ و تلقین کرتے رہے، ۲۳ شعبان
 بروز چار شنبہ ۱۲۳۳ھ مطابق ۱۶ مئی ۱۸۲۲ء میں جدہ پہنچے، اور ۲۸ شعبان کو حرم میں

داخل ہوئے۔

اس مقدس مقام میں بھی آپ کا فیض جاری رہا، امام حرم، اور مفتی مکہ، اور دوسرے عرب علماء آپ کے مرید ہوئے، اور دوسرے ممالک اسلامیہ کے علماء اور سربراہان اور وہ علماء نے آکر آپ سے فیض حاصل کیا، رمضان مبارک مکہ مکرمہ میں گذرا، ایام حج میں عقبہ اولیٰ میں جہاں انصار کی پہلی جماعت نے حضور صلی اللہ علیہ وسلم سے بیعت کی تھی، اور ہجرت کی بنیاد پڑی تھی، ساتھیوں سے آپ نے جہاد کی بیعت لی۔

مکہ مکرمہ سے آپ نے مدینہ منورہ کا عزم کیا، اور وہاں قیام فرمایا، وہاں بھی علماء و مشائخ، اور عوام و خواص کا رجوع عام ہوا، مدینہ سے آپ مکہ واپس ہوئے، آپ نے دوسرا رمضان بھی مکہ معظمہ میں گزارا، اور دوسرا حج ادا کر کے رائے بریلی مکرم رمضان ۱۲۳۹ھ میں واپس آئے۔

وطن کے مشاغل

یکم رمضان ۱۲۳۹ھ ۳۰ اپریل ۱۸۲۴ء سے، جہادی لاکھڑہ ۱۲۳۹ھ، جنوری ۱۸۲۶ء تک ایک سال دس مہینے رائے بریلی قیام رہا، یہ زندگی کا آخری قیام تھا، اس قیام کے اہم مشاغل میں جہاد کی ترغیب و دعوت، اور فقہاء کی ایمانی اور علمی تربیت شامل تھی، یہ مدت ایسی فضا اور ماحول میں گذری جس میں ایک طرف دینی جذبات، اور ایمانی کیفیات کی ترقی اور نشوونما کا سامان تھا، اور دوسری طرف جفاکشی، مجاہدے، سادہ اور سادہ زندگی، اور خود شکنی کی تعلیم تھی، اس پوری مدت میں آپ کا گاہوں (دارالشاہ علم الشریعہ) علمی و روحانی تربیت گاہ بنا رہا۔

ہجرت کی ضرورت

ہندوستان میں اس وقت اسلام کی بے کسی، اعلیٰ علم و دین کی بے بسی کا جو حال تھا اس کا پورا نقشہ سید صاحب کی آنکھوں میں تھا، غیر اسلامی قوتوں کا غلبہ آپ دیکھ رہے تھے، خصوصاً پنجاب کے مسلمانوں کی مظلومیت ناقابل برداشت حد تک پہنچ چکی تھی، وہاں کے مسلمان غلامی کی ذلیل زندگی گزار رہے تھے، اور پوری قوم بے اعتمادی، محرومی، اور بے عزتی کا شکار تھی، مسلمانوں کی اہلاک و جائیداد بات بات پر ضبط ہو جاتی تھی، لاہور کی مشہور شاہی مسجد کے حجروں میں شاہی لاصطبل تھا، متعدد مقامات پر اذانوں پر پانپنڈیا اور بہت سے اسلامی شعائر پر بندش تھی، اس غلامی اور حقارت آمیز طرز عمل سے مسلمانوں میں مایوسی اور بے چینی پیدا ہو گئی تھی۔

اس وسیع سرحدی صوبہ میں جو فوجی قابلیت رکھنے والی مسلمان نسلوں کا مرکز تھا، او وہاں مسلمان واضح اکثریت میں تھے، مسلمانوں کی ذلت و محکومیت اور ایسی غیر مسلم طاقت کو جس کو مسلمانوں سے خصوصی عناد تھا، آسانی سے نظر انداز نہیں کیا جاسکتا تھا، یہ دہلی کے مرکز اور پورے شمال مغربی ہندوستان کے لئے نیز صوبہ سرحد اور افغانستان کے لئے بھی ایک مستقل خطرہ تھا، سید صاحب اور ان کے رفقاء کی بہت بڑی دور بینی اور سیاسی بصیرت تھی کہ انھوں نے اس خطرہ کو محسوس کیا اور اپنی مجاہدانہ سرگرمیوں میں پنجاب کو اولیت دی۔

ہندوستان پر انگریزوں کے تسلط، مسلمانوں کی آپس میں خانہ جنگی، اور انتشار اور اسلام کے زوال کے مشاہدہ نے آپ کو بے چین کر دیا، آپ کے نزدیک علامۃ اللہ، اور

بلا واسلامیہ کے استخلاص کی ضرورت ہر غیور اور فرض شناس مسلمان سے جہاد کا مطالبہ کر رہی تھی، آپ کی نظر میں جہاد دین کا ایک نہایت اہم شعبہ اور تکمیلی قدم تھا، اور جہاد کا مقصد ہجرت کو سمجھتے تھے، اس لئے کہ اس وقت کے حالات میں جہاد بغیر ہجرت کے مشکل تھا، آپ کو قرآن مجید کی صریح آیات اور واضح احادیث کے پیش نظر تعمیل کے جذبہ نے اس پر ابھارا، رضوانہ محبت الہی کے شوق نے آپ کے دل کو گدگدایا، ان حقائق نے آپ کے دل میں جہاد کا عزم راسخ پیدا کر دیا۔

سید صاحب کے نزدیک اگرچہ مقصود اصلی ہندوستان تھا، جیسا کہ آپ کے بہت سے خطوط سے جو آپ نے ہندوستان کے والیان ریاست اور بیرون ہند مسلمان فرمانرواؤں کو لکھے، واضح ہوتا ہے، لیکن پنجاب میں جس پر رنجیت سنگھ کی باقاعدہ حکومت قائم ہو گئی تھی، اور مسلمان ظلم و ستم کا نشانہ بنے ہوئے تھے، اس لئے ان کی فوری امداد کی ضرورت تھی، نیز فوجی مصالحت، اور سیاسی تدبیر کا تقاضہ تھا کہ یہ ہم ہندوستان کے شمالی مغربی سرحد سے شروع کی جائے، جو طاقتور اور پر جوش افغانی قبائل کا مرکز تھا، جن کے بہت سے اعزہ، افراد خاندان آپ سے بیعت و ارادت کا تعلق رکھتے تھے، اور آپ کے لشکر میں شامل تھے، انھوں نے امید دلائی تھی کہ وہ قبائل اس مقصد کے سلسلہ میں آپ کی رفاقت و نصرت کریں گے، نیز وہاں سے آزاد اسلامی ممالک کی ایک نئی ہجرت شروع ہوتی تھی، جو ترکی تک چلی گئی تھی، آپ شروع ہی سے اس کام کے لئے اپنے کو، اور اپنی جماعت کو تیار کر رہے تھے۔

ہجرت

دو شنبہ ۷ رجبہ الاولیٰ ۱۲۴۱ھ، ۱۷ جنوری ۱۸۲۶ء میں اپنے وطن دہلی کو

خدا حافظ کہا، ہندوستان کے شمالی مغربی سرحد پہنچنے کے لئے آپ نے صوبجات متحدہ
 مانوہ کے علاقوں، اور راجپوتانہ، مارواڑ، سندھ، بلوچستان، افغانستان اور صوبہ سرحد
 کے ریگستانوں، میدانوں، پہاڑوں، دروں، جنگلوں اور دریاؤں اور دلدلی علاقوں کو
 طے کیا، جن کو طے کرنا ایک مستقل جہاد تھا، بعض جگہ پانی کی قلت، سامان خوراک کی کمی، راہ کی
 خستگی، مقامات کی دشوار گزاری، قزاقوں کا خطرہ، بھوک اور پیاس کی شدت، اجنبی
 قوموں، اجنبی ملک، نئی زبانوں، نرم گرم مزاجوں کا سامنا کرنا پڑا، ان کے علاوہ شہادت
 اور اندیشے، تحقیقات و تحسین یہ تمام چیزیں پیش آئیں، آپ کے قافلہ میں دہلی اور اودھ،
 دواہ کے شرفا، سادات، علماء و مشائخ، امیر گھرانوں کے ناز پروردہ اشخاص، اور
 باتکے جوان، اور جوش جہاد سے سرشار نجف و نالواں جسم رکھنے والے بھی تھے، یہ قافلہ
 چھ سو افراد پر مشتمل تھا۔

آپ نے پہلی منزل دکن میں کی، پھر فتح پور، باندہ، جالون، ... گوالیار، ٹونک
 تشریف لے گئے، ہر جگہ اور ہر مقام پر لوگوں نے خوش آمدید کہا، اور بیعت و ارادت
 سے مشرف ہوئے، گوالیار میں ہمارا جہ کی خواہش پر شرف ملاقات بخشا، ہمارا جہ نے
 نذر پیش کی، گوالیار سے ٹونک تشریف لے گئے، ٹونک کے نواب میر خاں نے (جہ کے
 لشکر میں آپ چھ سال رہ چکے تھے) پر جوش استقبال کیا، اور آگے کے سفر میں دوڑ تک
 مشایعت کی، ٹونک سے اجیر اور پالی ہوتے ہوئے مارواڑ کا نہایت دشوار گزار
 صحرا قطع کر کے مختلف مقامات پر ٹھہرتے ہوئے حیدر آباد سندھ پہنچے، راستہ میں
 ہزار ہا مردوں، عورتوں نے بیعت کی، اور بہت سے لوگ ساتھ ہوئے، اس وقت
 سندھ خود مختار حکمرانوں کے ماتحت تھا، جو ایک ہی خاندان کے افراد تھے، اور جن کے

حدود حکومت میں لاکھوں کی تعداد میں جنگ ہو، اور جنگ آزما آباد تھے، اسی طرح ایک بڑی تعداد ان مشائخ کی تھی، جن کے ماننے والے پورے سندھ میں پھیلے ہوئے تھے، ان سدا حضرات نے سید صاحب کا استقبال کیا، اور حمایت کا یقین دلایا، حیدر آباد کے والی میر محمد اور عمائد و مشائخ نے آپ کو ہاتھوں ہاتھ دیا۔

حیدر آباد میں ایک ہفتہ قیام کر کے آپ سیر کوٹ گئے، اور وہاں دو ہفتے قیام کیا، پھر شکار پور تشریف لے گئے، سندھ کے بزرگوں اور مشائخ سے ملاقاتیں کیں۔

شکار پور سے چل کر مختلف مقامات پر ٹھہرتے ہوئے، اور جہاد کی دعوت دیتے ہوئے، پھرتے بھاگ، اور ڈھاڈر گئے، ان تمام علاقوں میں علماء صوفیاء، اور اہل ملک نے دست بوسی اور زیارت کا شرف حاصل کیا، آپ نے پورے قافلے کے ساتھ درہ بولان کا تنگ اور خطرناک راستہ طے کیا، درہ بولان ایک قدرتی راستہ ہے، جو قدرت الہی نے اولوالعزم فاتحین، اور ضرورت مند مسافروں کے لئے اس طویل سلسلہ کوہ کے اندر پیدا کر دیا ہے، جو ہندوستان کو افغانستان سے جدا کرتا ہے، درہ بولان سے گذر کر آپ شال (کوٹہ) پہنچے شال کے امیر نے بڑی ارادت مندی کا اظہار کیا، اور علماء نے بیعت کی۔

افغانستان میں

شال سے چل کر قندھار تشریف لے گئے، اس وقت افغانستان پر بارک زئی بھائیوں کا قبضہ تھا، جو درانی کہلاتے تھے، قندھار پر پڑل خاں، غزنی پر میر محمد خاں، کابل پر دوست محمد خاں، اور سلطان محمد خاں، اور پشاور پر یار محمد خاں حاکم تھے، ان بھائیوں کے درمیان بڑی نا اتفاقیاں تھیں، اور وہ آئے دن خانہ جنگیوں کا شکار ہوتے رہتے تھے،

سید صاحب کا ایک عظیم کام یہ بھی تھا کہ وہ ان بھائیوں کے درمیان اتفاق پیدا کر کے ان کے مخالفین اسلام سے جہاد کرنے پر آمادہ کریں۔

آپ جب قندھار پہنچے تو حاکم قندھار نے آگے بڑھ کر استقبال کیا، اسی طرح شہر کے ہزار ہا علماء، شرفا، پادشاہ، استقبال کے لئے نکلے، ہجوم سے سڑکیں بند ہو گئیں، چاروں قندھار میں قیام رہا، ہر شخص آپ کے ساتھ جہاد میں شریک ہونے کے لئے قیلب، اودبے، قرانتھا، آپ قندھار سے غزنی تشریف لے گئے، چار سو کے قریب علماء و فضلاء، ارباب کے طلبہ، اور خانقاہوں کے مشائخ، جوش جہاد سے سرشار، سر دینے کے لئے تیار ہو کر آپ کے ہمراہ ہوئے، آپ نے ان میں سے دو سو ستر کا انتخاب کیا، اور اپنے ساتھ لے لیا، قندھار اور غزنی کے راستے آپ نے میر محمد خان، حاکم غزنی، اور سلطان محمد خان، حاکم کابل کو خطوط لکھوائے، اور اپنی آمد کی اطلاع، اور مقصد کا اظہار، اور تعاون کی خواہش کی، جب آپ غزنی پہنچے، تو رؤسائے شہر، اور اہل علم و فضل، اور بے شمار آدمیوں نے سوار اور پیادہ دو کوس نکل کر آپ کا استقبال کیا، آپ نے سلطان محمود غزنوی کے مزار سے متصل لشکر کا پڑاؤ ڈالا، اور وہاں بکثرت لوگ بیعت ہوئے۔

غزنی دور و قیام کر کے کابل تشریف لے گئے، رؤسائے اور علماء سلطنت، اور ہزار ہا آدمی آپ کے استقبال کے لئے شہر سے باہر آگئے، گھوڑوں اور ہجوم کی وجہ سے ایسی گروٹاریں تھیں کہ کوئی چیز نظر نہیں آتی تھی، سلطان محمد خان، والی کابل اپنے قریبی بھائیوں کے ساتھ پچاس سواروں کی جمعیت لے کر استقبال کے لئے کھڑے تھے، آپ کابل میں ڈیڑھ مہینے ٹھہرے، بعد جہاد و اصلاح و تبلیغ کا برابر چہچہا رہا، آپ کی صحبت بابرکت سے عوام و خواص مستفید ہوتے رہے، اور آپ کے قافلے کے ایمان پرور حالات، اور جہاد کا

جذبہ اور راہ مولیٰ میں جان دینے کا شوق دیکھ دیکھ کر اس مبارک قافلہ میں شریک ہو رہے تھے، آپ نے بارک زئی بھائیوں میں مصاحبت کرانے کی پوری کوشش کی اور اس کے لئے چھ ہفتے قیام فرمایا، لیکن اس میں کامیابی نہیں ہوئی، مجبوراً آپ پشاور کی طرف روانہ ہوئے، راستہ میں مسلمان اس جوش و خروش کے ساتھ استقبال کرتے تھے، جن کا مظاہرہ سارے سفر میں ہوتا رہا، پشاور میں تین روز قیام کر کے ہشت نگر میں چند دن قیام کرتے ہوئے، اور مسلمانوں کو جہاد کے لئے تیار کرتے ہوئے، نوشہرہ تشریف لے گئے، جہاں سے جہاد جیسے محبوب عمل اور عباد عظمیٰ کا آغاز فرمایا، پھر سول کی دعوت و تبلیغ، اور جدوجہد کا حاصل، اور اس پر مشقت سفر کا مقصد تھا۔

اکوڑہ کی جنگ

نوشہرہ سے آپ نے حکومت لاہور کا اعلام نامہ بھیجا جس میں سب سے پہلے اسلام کی دعوت دی گئی، ورنہ جزیہ دینے، اور اطاعت کرنے کا مطالبہ کیا، اور ان دونوں مطالبوں کو قبول نہ کرنے کی صورت میں جنگ کی دھمکی دی، آخر میں یہ لکھا کہ تم کو شراب کی اتنی محبت نہ ہوگی، جتنی ہم کو شہادت سے ہے، اس اعلام نامہ کے جواب میں حکومت لاہور نے سکھوں کا ایک بڑا لشکر مقابلہ کے لئے بھیج دیا، اس خبر کے ملتے ہی سید صاحب نے جنگ کی تیاری کی، اس وقت مجاہدین کے داغوں میں جہاد کا عجیب نشہ تھا، ہر ایک شوق شہادت سے سرشار ہو رہا تھا، سید صاحب کے ساتھیوں کی تعداد سات سو تھی، اور حریف لشکر سات ہزار مسلح افراد پر مشتمل تھا، چار شنبہ ۲۰ جمادی الاولیٰ ۱۲۴۲ھ ۲۰ دسمبر ۱۸۲۶ء کو آدھی رات کے قریب اس مٹھی بھر جماعت کا اپنے سے دشمن گئے حریف کا مقابلہ ہوا، مجاہدین بڑی بے جگری سے

لڑے، اور دشمن پسپا ہونے لگا، اور رات گزرتے گزرتے دشمن پوری طرح پسپا ہو چکا تھا۔ اس جنگ سے مسلمانوں کے دل بڑھ گئے، اور آپ کی خدمت میں آکر مختلف قبیلوں کے سردار، علماء و عمائد بیعت ہونے لگے، اور آپ پر ان کا اعتماد بڑھ گیا، آپ نے سرداروں میں صلح کرائی، قلعہ ہنڈ کے سردار خاں بھی آکر مرید ہوا، اور اس کی خواہش پر آپ نے اپنے قافلہ کے ساتھ قلعہ ہنڈ میں تین ماہ قیام کیا۔

حضرو کا چھاپہ اور بیعت امامت

اکوڑہ کی کامیاب جنگ کے بعد ملکی لوگوں نے سید صاحب سے خواہش کی کہ حضرو جو ایک بڑی منڈی تھی، اور سکھوں کی عملداری میں تھی، شیخون مارا جائے، سید صاحب نے اجانت مرحمت فرمادی، مگر خود شریک نہیں ہوئے، اس شیخون میں ملکی اور مقامی لوگوں نے مال غنیمت لوٹنے میں بڑی بے عنوانیاں کیں، انھوں نے سید صاحب کے احکام کی پروا نہ کی، اور بلا کسی نظام و ضابطہ کے جو جی میں آیا کیا، اس لئے علماء شکر کا یہ متفقہ فیصلہ ہوا کہ سب سے زیادہ ضروری اور مقدم کام یہ ہے کہ اپنا ایک امام اور امیر مقرر کیا جائے، تاکہ اس کی قیادت و امارت میں جہاد ہو۔

چنانچہ ہنڈ میں ۱۲ جمادی الثانیہ ۱۲۱۷ھ ۱۳ جنوری ۱۸۲۷ء کو بالاتفاق سید صاحب کے ہاتھ پر بیعت امامت و خلافت کر لی گئی، خاں شرن قلی فتح خاں، بہرا خاں اور چھوٹے بڑے جتنے خاں اور رئیس تھے، سب نے آکر بیعت امامت کی، اس کے علاوہ علماء ہندوستان نے آپ کی امامت کو قبول کیا، سید صاحب نے بیعت امامت کی اطلاع کے خطوط، اور دعوت نامے سارے سرداروں، والیان ملک، علماء و مشائخ درویشوں کو بھیجے، حاکمان پشاور، سردار یار محمد خاں، سلطان محمد خاں وغیرہ نے آپ کی

مقبولیت اور اُلّیت کو دیکھا تو بڑی جمعیت کو لے کر آئے اور بیعت کر لیا آپ نے امیر منتخب ہونے کے بعد پورے علاقہ میں شرعی نظام قائم کر دیا، اور ہر طرف شریعت کے احکام جاری کر دیئے، پورے علاقے فیصلے قانون شریعت کے مطابق ہونے لگے، احتساب کا ایسا اثر ہوا کہ دور و درنگ کوئی بے نازی نہیں ملتا تھا۔

شیدو کی جنگ اور زہر خورانی

سید صاحب کی امامت و خلافت سے یہ پورا علاقہ ایک متحدہ ملک بن گیا، چھوٹے بڑے سرداروں کی خود مختاری گویا ختم ہو گئی، تو ان کے دلوں میں حسد کی آگ بجڑا ٹھی، مگر یہ وہ فضا اور ماحول سے مجبور ہو کر سید صاحب سے بیعت ہو گئے اور آپ کی امامت و خلافت کو قبول کیا، مگر اندرونی طور پر آپ کے درپے آزار ہو گئے، درپردہ دربار لاہور سے ساز باز کرنے لگے۔ سکھوں سے کئی جھڑپوں، اور چھڑچھاڑ کے بعد انھیں سرداروں میں جن کی زبانیں سید صاحب کے ساتھ تھیں، اور دل دربار لاہور کے غلام تھے، یہ خواہش ظاہر کی کہ سکھوں کے خلاف ایک منظم اور فیصلہ کن جنگ کی جائے، ان سرداروں کے مشورے اور خواہش پر شیدو کا میدان انتخاب کیا گیا، اور جنگ کی تیاریاں ہونے لگیں، کہ ایک رات ان قہقین کی طرف سے سید صاحب کے کھانے میں زہر ملا دیا گیا، اس وقت مسلمانوں کی فوج میں ملکی اور غیر ملکی سب تھے، سارے سردار اپنی اپنی فوج کے ساتھ شریک تھے، لڑائی کا نقشہ مسلمانوں کے حق میں جا رہا تھا کہ اچانک پشاور کے سردار سکھوں سے مل گئے، سلطان یار محمد خاں اپنے ساتھیوں سمیت میدان جنگ سے فرار ہو گیا، اس لڑائی کے بعد سید صاحب کا مقابلہ اب صرف سکھوں سے نہ رہا، بلکہ سکھوں کے ساتھ ساتھ سردار ابن پشاور اور ملکی

لوگوں سے بھی بھا، اور منافقوں کی ایک مسلح فوج بید صاحب کے مقابل آگئی۔

پنجتار میں

اس نئی صورت حال کے پیش نظر فتح خاں والی پنجتار کی خواہش پر آپ ہند سے پنجتار تشریف لے گئے، اور اس کو اپنا مرکز بنایا، پنجتار علاقہ سوات کے قریب پہاڑوں کے بیچ میں ایک محفوظ مقام تھا، طویل عرصہ تک یہ پنجتار مجاہدین کا مستقر رہا، اس کو اسلام کی چھاؤنی، اور اصلاح و ارشاد کا مرکز بننے کی سعادت ملی، یہ چھوٹی سی پہاڑی مجاہدین کی ایک بارونق چھاؤنی تھی جس کا کونہ کونہ مجاہدوں اور عابدوں سے آباہ اور ذکر و تلاوت، جہاد اور مجاہدوں، محبت و اخوت، خدمت و ایثار سے گلزار تھا۔

پنجتار کے مستقر بننے اور آباد ہونے سے خلع خاں والی ہند کو بڑی تشویش ہوئی، اس نے حسد پیدا ہوا، وہ بید صاحب سے کبیدہ خاطر ہوا، اور نقصان پہنچانے کے لیے ہو گیا، شیعہ کی جنگ کے غیر متوقع اور دل شکن واقعہ سے بید صاحب کے عزم و ہمت، اور دعوت و جہاد کے انہماک میں فرق نہیں آیا، آپ نے بنیر اور سوات اور پھر ہزارہ کا دورہ کیا، یہ دورہ تبلیغ و افادہ، و ہدایت اور جہاد کی تبلیغ کے لحاظ سے بہت کامیاب رہا، آپ نے پنجتار سے خیر کا سفر کیا، جو سوات کا مرکز ہے، اور وہاں ایک سال قیام کیا، اسی قیام کے دوران تہر میں مولانا عبدالحی کا انتقال ہو گیا، جن کی حیثیت لشکر میں شیخ الاسلام کی تھی، اور بید صاحب خود ان کا بڑا احترام فرماتے تھے۔

رنجیت سنگھ کے فرانسیسی جنرل سے مقابلہ

رنجیت سنگھ کے ایک فرانسیسی جنرل ونیشور نے دس بارہ ہزار فوج کے ساتھ

مجاہدین پر حملہ کر دیا، اور خاٹے خاں والی ہند نے وینٹورا کی مدد کی، جنرل وینٹورا نے
 مجاہدین کا جوش و جہاد، اور شوق شہادت دیکھ کر سپاہی اختیار کی، اور سپاہ ہوتے ہوئے
 لاہور واپس ہو گیا، کئی ماہ بعد فرانسیسی جنرل وینٹورا نے دوبارہ پیش قدمی کر کے سترہ کلین
 کیا، خاٹے خاں نے اس کا استقبال کیا، اور درپردہ اس کی مدد کی، سید صاحب نے وینٹورا کی
 آمد پر اہل علاقہ کو اس کی خبر دی اور خطوط لکھوائے، اور ایک دفاعی دیوار تیار کرائی،
 مجاہدین نے سید صاحب کے ہاتھ پر موت کی بیعت کی، وینٹورا نے دیکھا کہ مجاہدین پہاڑیوں
 چوٹیوں، اور دروں میں پھیلے ہوئے ہیں، تو خوف اور رعب سے واپس ہو گیا، مجاہدین کی
 استقامت، اور عند اللہ مقبولیت کا چرچا اطراف و جوانب میں ہوا، اور لوگ جوق در جوق
 آنے لگے، اور بیعت ہونے لگے، سید صاحب نے دیہاتوں اور قصبات کا دورہ کیا، اور
 نظام شرعی کو مستحکم کیا، خاٹے خاں نے باوجود افہام و تفہیم کے دشمنوں سے ساز باز کی، اس
 بنا پر سید صاحب نے مجبوراً قلعہ ہند پر حملہ کر کے اسکو تسخیر کر لیا، اس حملہ میں خاٹے خاں مقتول ہوا

جنگ زیدہ اور یار محمد خاں کا قتل

امیر خاں جو خاٹے خاں کا بھائی تھا، سردار یار محمد خاں سے جس نے سید صاحب کو
 شیدہ کی جنگ میں زہر دلوادیا تھا، مل گیا، اور اس سے ساز باز کی، سید صاحب نے یار محمد خاں
 سے گفتگو کی، اور اس کو افتراق و انتشار، اور فتنہ انگیزی سے باز رکھنا چاہا، مگر اس نے باز آنے
 کے بجائے زیدہ کے مقام پر مجاہدین کے مقابلہ میں جنگ چھیڑ دی، مجاہدین کی استقامت اور
 ثبات قدمی سے درانی لشکر کے قدم اکھڑ گئے، اور مجاہدین کا توپوں پر قبضہ ہو گیا، پورے لشکر میں
 بھگدڑ مچ گئی، اور یار محمد خاں مقتول ہوا، درانیوں نے قلعہ ہند پر جو مجاہدین کے قبضہ میں تھا،

حملہ کر دیا، مجاہدین اس وقت صرف پچاس سٹاٹھ کی تعداد میں تھے، انہوں نے جم کر مقابلہ کیا، اور اس حملہ کو ناکام بنا دیا۔

اس زمانہ میں یہ خبر مشہور ہو گئی کہ مجاہدین پشاور پر جو درانیوں کے قبضہ میں تھا، حملہ کرنے والے ہیں، درانیوں نے ہنڈسے بہٹ کر پشاور کا رخ کیا، اس عرصہ میں عشرہ اور امب پر مجاہدین نے قبضہ کر لیا۔

سید صاحب کا خیال تھا کہ کشمیر کی طرف بڑھا جائے، اس کے لئے ضروری تھا کہ پھولڑے پر قبضہ ہو، اس لئے اپنے بھانجہ سید احمد علی کی سرکردگی میں مجاہدین کی ایک جماعت روانہ کی، سکھوں نے اس جماعت پر اچانک حملہ کر دیا، اچانک حملہ سے بہت سے مجاہدین شہید ہو گئے، اور خود سید احمد علی نے بھی مردانہ وار جام شہادت پیا، سید صاحب نے امب میں قیام فرمایا، اور قضا و اصلاح اخلاق کا نظام جاری کیا۔

جنگ مایار

سلطان محمد خاں نے مجاہدین سے ایک فیصلہ کن جنگ کا عزم کر لیا اس نے درانیوں کی ایک بڑی فوج اپنے ساتھ لی، وہ چکنی سے ہو کر چارسدے میں پہونچا، سید صاحب نے بھی اپنے رفقاء کو لے کر تور و میں اپنا خیمہ نصب کر لیا، اور سرداران پشاور کو آپس کی لڑائی سے باز رکھنا چاہا، مگر سرداران پشاور نے اس جذبہ مصاحمت کی قدر نہ کی، سلطان محمد خاں اور ان کے بھائی بھتیجوں سے قرآن مجید ہاتھ میں لیکر قسم کھائی، پوری فوج اس دروانے سے گزاری گئی جس سے قرآن مجید ٹک رہا تھا، تور و، ہوتی کے درمیان مایار کے میدان میں ایک خوزیز جنگ ہوئی، مولانا محمد اسماعیل صاحب اور شیخ ولی محمد صاحب نے

توپوں پر قبضہ کر لیا، ہندوؤں کے قدم اکھڑ گئے اور مجاہدین کو فتح مبین حاصل ہوئی، اس جنگ میں مجاہدین کی شجاعت و جاں بازی، قوت ایملی، تسلیم و رضا اور شوق آخرت کے ایسے مناظر سامنے آئے، جنہوں نے قرون اولیٰ کی یلغار سے زیادہ کر دی۔

پشاور کی فتح اور سپردگی

سید صاحب نے مایار کی جنگ میں فتح حاصل کرنے کے بعد پشاور کا قصد کیا، جو شمالی مغربی علاقے میں لاہور اور کابل کے بعد دوسرا اہم شہر اور صوبہ سرحد کا قدیم سے مرکز و دار الحکومت تھا، حالات نے اب اس پر مجبور کر دیا، کہ پشاور کو براہ راست اپنے انتظام میں لے لیا جائے، سلطان محمد خان نے جب دیکھا کہ مجاہدین نے پشاور پر قبضہ کرنے کا عزم کر لیا ہے، تو وہ اپنے افراد خاندان، اور رفقاء کو لے کر پشاور سے باہر چلا گیا، اور وہاں سے سید صاحب سے نامہ و پیام شروع کیا، آپ پشاور میں داخل ہوئے تو اہل شہر آپ کی آمد سے بہت مسرور ہوئے، جگہ جگہ شریعت کی سبیلیں لگائیں، اور چراغاں کیا، شکر نے قرون اولیٰ کی اسلامی افواج کی طرح اپنی اسلامی سیرت و تربیت، و اختیاط و امانت کا پورا مظاہرہ کیا۔ سلطان محمد خان نے صلح کی پیشکش کی، اور تابعداری کا عہد کیا، اور صلح شرمی کے ساتھ وعدہ کیا، کہ پشاور دوبارہ اس کے سپرد کر دیا جائے، وہ شرعی نظام جاری کرے گا، اور اس ملک کو اسلامی حکومت بنائے گا، سید صاحب نے اس بنا پر کہ انہوں نے ملک گیری کے لئے نہیں، بلکہ اسلامی حکومت کے قیام، اور شریعت کے نفاذ کے لئے یہ فراختیار کیا تھا، اور اس میں ان کو کسی دوسرے پر ترجیح حاصل نہیں، اس کی پیشکش کو قبول کر لینا اور اس کو پھر ایک موقعہ دینے کا فیصلہ کر لیا، پشاور پھر سلطان محمد خان کی سپردگی میں دے دیا گیا، اور آپ پشاور سے

روانہ ہو کر پختہ واپس ہو گئے۔

قضاۃ و محصلین کا قتل عام

نظام شرعی کے قیام، عمال و محصلین زکوٰۃ کے تقرر، احکام شرعی کے نفاذ میں سرزدلتا قبائل، بالخصوص سلطان محمد خاں، اور دنیا دار علماء و کوہن کے مافی و دنیاوی مفادات پر اثر پڑتا تھا، اپنا صریح نقصان نظر آیا، اور انھوں نے ان پابندیوں سے نجات حاصل کرنے کا فیصلہ کر لیا۔ پشاور کی سپردگی کو تھوڑا ہی عرصہ گزرا تھا کہ سلطان محمد خاں نے ایک سازش تیار کی، اس نے عوام و خواص میں مجاہدین کو بدنام کیا، اور علماء و سوار سے ایک محضر پر دستخط لئے، کہ سید صاحب اور مجاہدین کے عقائد و خیالات فاسد ہیں، پشاور اور سوات کے پورے علاقے میں سید صاحب کے مقرر کئے ہوئے حکومت شرعیہ کے ان عمال، محصلین، قضاۃ، مخسبین، اور غازیوں کو جو پختہ تار کے علاوہ پورے علاقہ میں جا بجا متعین اور مقرر تھے، بیک وقت قتل کر دینے کا منصوبہ بنایا، اور نہایت بے دردی کے ساتھ ان کا قتل عام کر دیا، کوئی نماز میں شہید ہوا کوئی مسجد میں پناہ لینے کی حالت میں اور کوئی لڑتے ہوئے مار گیا، ان ظالموں نے علماء و سادات عہد توں اور غیر مسلموں کی سفارش اور درخواست و رحم کی بہ پروا نہیں کی اور ان کو بھیڑ بکریوں کی طرح ذبح کر دیا، یہ سالہا سالی کی تربیت کا نتیجہ، غم بھری کمائی، اور ہندوستان کا عطر و انتخاب تھے۔

ہجرت ثانیہ

اس سفاکانہ قتل عام سے سید صاحب کا دل ٹوٹ گیا، مقامی لوگوں کی ہوفانی

احسان فراموشی، اور ظلم و بربریت سے اتنے دل شکستہ ہوئے کہ اس مقام سے ہجرت کا ارادہ کر لیا، آپ نے پہلے علماء و خوانین کو پختار میں جمع کیا، واقعہ ہائلہ اور اس کے اسباب کی تحقیق کی اپنی آمد کے مقاصد اور اپنی کوششوں کا ذکر کیا، جب آپ کو یقین ہو گیا کہ آپ کے رفقاء اس معاملہ میں محض بے قصور مظلوم تھے اور مقامی آبادی کا ذہن اور دامن پاک صاف نہیں ہے تو آپ نے ہجرت کا پختہ ارادہ کر لیا۔

جب ہجرت کی خبر گرم ہوئی، تو مقامی علماء و سادات، اور مخلصین کی جماعت، اور معتقد خوانین جو پختار میں مقیم تھے، بہت فکر مند اور رنجیدہ ہوئے، اور جوق در جوق لوگ آکر سید صاحب سے ہجرت نہ کرنے کی درخواست کرنے لگے، لیکن آپ اس پر راضی نہ ہوئے، اس لئے کہ آپ کو اس کا علم ہو چکا تھا کہ سلطان محمد خاں کی سازش اور عمال و مخلصین کے بے دردانہ قتل کے منصوبے میں فتح خاں، اور اس کے قبیلہ کے لکھوں کی بھی شرکت تھی، اور اس نے خود بھی وہاں قیام کرنے کے لئے کوئی درخواست نہیں کی، بلکہ رازداری کے طور پر اس فیصلہ کی تائید کی، لیکن آپ نے بجائے کوئی انتقامی کارروائی کرنے کے فتح خاں کے ساتھ عفو و درگزر، اور احسان مندی کا معاملہ کیا، اور اس کو تحائف و ہدایا سے بھی سرفراز کیا، لیکن اس علاقہ سے ہجرت کرنے کے عزم میں کوئی تنزل پیدا نہیں ہوا، آپ فتح خاں کے سپرد پختار کا علاقہ کر کے کوچ فرما گئے، موضع راج دوار میں قیام فرمایا، راستہ میں سمت (جہاں فازی، قضاۃ اور مخلصین شہید کئے گئے تھے) کے لوگ دوڑے دوڑے آئے، اور واپس چلنے کی درخواست کی، آپ نے فرمایا: کایلد غ المومن من ہجر موتین (ایک سورخ سے مومن دوبار نہیں ڈسا جاتا)

کشمیر کی طرف

آپ نے اپنے آئندہ اصلاحی و مجاہدانہ سرگرمیوں کا مرکز بنانے کے لئے کشمیر کا انتخاب کیا

اور اپنے بچے کچھ انسانی سرمایہ، اور ان جان نثار و با وفار فقار کو لے کر جو اس بے سرو سامانی اور اشتباہ و التباس کی حالت میں بھی آپ کا ساتھ چھوڑنے کے لئے کسی طرح تیار نہ تھے، کشمیر کا رخ کیا جو ایک وسیع اور محفوظ وادی ہے، اور اس کو وہ قدیمی استحکامات حاصل ہیں، جن سے ایک ہوش مند قیادت بہت فائدہ حاصل کر سکتی ہے، نیز اس کے فدیہ سے ایک طرف ہندوستان پر اثر انداز ہوا جاسکتا تھا، دوسری طرف وسط ایشیا کے ان اسلامی ممالک سے جو نسلی اور فوجی حیثیت سے بڑی اہمیت رکھتے تھے، اور جنہوں نے زمانہ سابق میں مضبوط اسلامی سلطنتیں قائم کی تھیں، روابط پیدا کئے جاسکتے تھے۔

بالاکوٹ میں

اس زمانہ میں پکھلی اور وادی کاغان کے روسا، اور اہل علاقہ کی لمارت و رستہ ست کچھ تو سکھوں کے حملوں، اور کچھ آپس کی ناچاقیوں سے تزلزل میں تھی، یہ سب سید صاحب کی مدد کے طالب تھے، نیز ان کی ریاستیں کشمیر جانے والے راستہ میں پڑتی تھیں جس کو سید صاحب اپنا مرکز بنانا چاہتے تھے، اور یہ دوسری ہجرت اسی طرف امداد ہی تھی، ان سب کو مدد دینے اور ان کی حمایت، اور فوجی قوت حاصل کرنے، اور کشمیر کی طرف بڑھنے کی تیاری کرنے کے لئے سب سے موزوں مقام بالاکوٹ تھا، جو وادی کاغان کے جنوبی دہانے پر واقع ہے، یہاں پونچکر وادی کو پہاڑی دیوار نے بند کر دیا ہے، دریا کے کنارے کے منفذ کے سوا کوئی راستہ نہیں ہے، پہاڑ کی دو دیواریں متوازی چلی گئی ہیں، بیچ میں وادی ہے، جس کا عرض آدھے میل سے زیادہ نہیں ہے، اسی خلا میں دریا کے کنارے گزر رہے ہیں بالاکوٹ کے مشرق میں کالو خان کا بلند ٹیلہ، اور مغرب میں مٹی کوٹ کا ٹیلہ ہے۔

یہ دوسرا سفر ہجرت بھی نہایت پر مشقت اور پر خطر تھا، پہاڑوں کی چوٹیاں اور
 وادیاں برف سے ڈھکی ہوئی تھیں، راستے نہایت سیدھا اور نشیب و فراز کے تھے،
 راستے میں رسد اور بار بار پر داری کا کوئی انتظام نہ تھا، یہ سفر بھی آپ کی بلند ہمتی اور اولوالعزمی
 اور رفتار کی جاکشی، قوت ایمانی، اور صبر و تحمل، اور اپنے مقصد سے عشق کا آئینہ دار ہے،
 آپ پختیار سے مختلف مقامات ہوتے ہوئے سچون پہنچے، اور وہاں سے بالاکوٹ کا رخ
 کیا، سچون سے ۵ رذی قعدہ ۱۲۳۶ھ، ۷ اپریل ۱۸۳۱ء کو کوچ کر کے بالاکوٹ میں
 داخل ہوئے۔

آخری جنگ اور شہادت

شاہزادہ شیر سنگھ کو (جو اپنے والد ہمارا جہ رنجیت سنگھ کی طرف سے مجاہدین سے
 آخری جنگ کی ہم پر مامور تھا) جب معلوم ہوا کہ سید صاحب اپنے غازیوں کے ساتھ
 بالاکوٹ میں مقیم ہیں، تو اس نے سکھوں کی ایک بڑی فوج لے کر دریائے گنہار کے مشرقی
 کنارے، بالاکوٹ سے دوڑھائی کوں پر پڑاؤ ڈالا، اور دھیرے دھیرے وہ لشکر
 بالاکوٹ کے قریب پہنچ گیا۔

جب یہ بات واضح ہو گئی، کہ سکھوں کا لشکر مٹی کوٹ سے اتر کر بالاکوٹ پر حملہ
 کرے گا، تو ایک موثر اور فیصلہ کن جنگ کے انتظامات کئے گئے، قصبے کا جائے وقوعہ اور
 میدان جنگ کی طبعی کیفیت مجاہدین کے لئے سازگار تھی۔

راجہ شیر سنگھ بالاکوٹ کی اس طبعی صورت کو دیکھ کر اس کو تسخیر کرنے سے مایوس
 ہونے لگا، اور واپس ہونے کا ارادہ کر رہا تھا، کہ مقامی لوگوں میں سے کسی نے قصبے

تک پہنچنے میں اس کی رہنمائی کی، اور دیکھتے ہی دیکھتے شیرنگھ کی فوج مٹی کوٹ پر
 ۲۴ رذی قعدہ ۱۲۴۶ھ ہر مئی ۱۸۳۱ء کو مورونخ کی طرح چھا گئی، مٹی کوٹ سے
 اتر کر شیرنگھ کی فوج نے غازیوں پر یورش کر دی، سید صاحب آگے آگے اور مجاہدین پیچھے
 پیچھے تھے سکھوں کی گویاں اولوں کی طرح برس رہی تھیں، آپ نے آگے بڑھ کر تکیہ کیا،
 اور دشمنوں کی طرف بڑھے، اور جس طرح شیر اپنے شکار پر جاتا ہے، اسی سرعت سے
 آپ جا رہے تھے، پچیس تیس قدم کھیت میں ایک بڑا سا پتھر زمین سے نکلا ہوا ہے، آپ
 اس کی آڑ میں جا کر ٹھہرے، اور آپ نے، اور آپ کے ساتھ غازیوں نے بندوقوں کی پھر
 قراہیوں کی باڑھ ماری، ان باڑھوں سے بے شمار دشمن مقتول ہوئے، اور منہزم ہو ہو کر
 پہاڑ پر واپس ہونے لگے، مجاہدین پہاڑ کی جڑ تک پہنچ گئے، دشمنوں کی ٹانگیں پکڑ پکڑ کر
 کھینچنے لگے، اور تلواریں مار مار کر ہلاک کرنے لگے۔

اسی اثناء میں سید صاحب لوگوں کی نظروں سے اوجھل ہو گئے، مجاہدین کو آپ
 کی شہادت کا یقین ہونے لگا، اور وہ آپ کو تلاش کرنے لگے، ادھر مولانا محمد اسماعیل
 کے سر میں گولی لگی، اور وہ بھی شہید ہو گئے، دشمنوں نے دیکھا کہ مجاہدین ان کی شہادت سے
 سراپیمہ ہو رہے ہیں، تو انھوں نے تازہ اور بھرپور حملہ کر دیا، اور بندوقوں کی مسلسل بارشیں
 ماریں، جس سے بہت سے مجاہدین شہید ہو گئے، اور لڑائی کا نقشہ پلٹ گیا، بڑے بڑے
 علماء، مشائخ اور مجاہدین تے جام شہادت نوش کیا، اور بڑی بے جگری سے لڑ کر جانیں دیں،
 اس معرکہ میں تین سو سے زیادہ مجاہد شہید ہوئے۔

بالاکوٹ کی اس سرزمین پر ان مبارک انسانوں کا وہ مبارک سفر تمام ہوا، جس کی
 ابتداء، ۱۲ رجبی الآخرہ ۱۲۴۶ھ مطابق، ۱۸ جنوری ۱۸۳۱ء کی صبح کو سید احمد شہیدؒ

اپنے خاندانوں کے ساتھ اپنے وطن رائے بریلی سے کی تھی، اور ۲۴ رذی قعدہ ۱۲۴۶ھ
 ۶ مئی ۱۸۳۱ء کو منزل مقصود پر پہنچ گئے، جس پر پونچھ کے لئے اپنی محبوبیت مقبولیت
 کو چھوڑ کر صحراؤں، دریاؤں، پہاڑوں، جنگلوں، وادیوں کو قطع کیا، درانیوں کی بے وفائی
 اور سروہری، بغاوت و سرکشی کا مقابلہ کیا، بالاکوٹ کے اس معرکہ میں سید صاحب مولانا
 محمد اسماعیل صاحب اور دوسرے ان مبارک انسانوں نے خدا کی راہ میں جام شہادت
 نوش کیا، جن کے دلوں میں عشق الہی کا شعلہ بے تاب اور شہادت فی سبیل اللہ کا ایسا جذبہ
 صاوق پیدا ہو گیا تھا کہ ان کو اپنی جان و مال جان، اور اپنا سروبال و دش معلوم ہونے
 لگا تھا، اور ان کے بن موسے یہ صدا آتی تھی۔

جان کی قیمت دیا عشق میں ہے کوئے دوست

اس نوید جان فزا سے سروبال و دش ہے

